

பிரசார் பாரதி

அகில இந்திய வானொலி, சென்னை-4

03 04 2026

FRIDAY

7.15 AM

ஆகாஷ்வாணி

தலைப்புச் செய்திகள்

1. புதுதில்லி வந்துள்ள ரஷ்ய துணை பிரதமர் திரு Denis Manturov-வுடன் பிரதமர் திரு நரேந்திர மோடி இருதரப்பு உறவுகள் குறித்து பேச்சு நடத்தினார்.
2. புதுச்சேரியில் சட்டப்பேரவைத் தேர்தல் பிரச்சாரம் நிறைவடைய ஐந்து நாட்களே உள்ள நிலையில், அங்கு பல்வேறு கட்சித் தலைவர்கள் தீவிர பிரச்சாரத்தில் ஈடுபட்டுள்ளனர்.
3. நாட்டில் கச்சா எண்ணெய் இருப்பு போதுமான அளவில் உள்ளதாக மத்திய அரசு தெரிவித்துள்ளது.
4. மேற்காசியாவில் நிலவும் மோதலுக்கு அமைதியான முறையில் தீர்வுகாணுமாறு ஐ நா பொதுச்செயலாளர் திரு அன்டோனியோ குட்ரஸ் அழைப்பு விடுத்துள்ளார்.
5. 20 வயதுக்கு உட்பட்டோருக்கான தெற்காசிய கால்பந்து சாம்பியன் போட்டியில் இன்று நடைபெறவுள்ள இறுதியாட்டத்தில் இந்தியா — பங்களாதேஷை எதிர்கொள்கிறது.

--- இனி விரிவான செய்திகள் ---

<<<<<<<<>>>>>>>>

புதுதில்லி வந்துள்ள ரஷ்ய துணை பிரதமர் திரு Denis Manturov, பிரதமர் திரு நரேந்திர மோடியை சந்தித்து பேசினார்.

அப்போது இருநாடுகளுக்கு இடையே வர்த்தகம் மற்றும் பொருளாதார கூட்டாண்மை, உரங்கள், போக்குவரத்து, மக்களுக்கு இடையேயான தொடர்புகள் உள்ளிட்டவற்றில் பரஸ்பரம் இருதரப்பு ஒத்துழைப்பு குறித்து இரு தலைவர்களும் விவாதித்தனர்.

பின்னர் ரஷ்ய துணை பிரதமர், வெளியுறவு அமைச்சர் டாக்டர் ஜெய்சங்கரை சந்தித்து பேசினார்.

மேற்காசியாவில் நிலவும் மோதல் உள்ளிட்ட பிராந்திய மற்றும் சர்வதேச விவகாரங்கள் குறித்து இருவரும் விவாதித்தனர்.

இதுகுறித்து சமூக வலைதளத்தில பதிவிட்டுள்ள திரு ஜெய்சங்கர், வர்த்தகம், தொழில்துறை, எரிசக்தி, உரங்கள், போக்குவரத்து ஆகியவற்றில் இந்தியா — ரஷ்யா இடையே இருதரப்பு ஒத்துழைப்பு குறித்து தாங்கள் விவாதித்ததாக குறிப்பிட்டுள்ளார்.

தொழில்நுட்பம், புதுமை கண்டுபிடிப்புகள், முக்கிய கனிமங்கள் ஆகியவற்றில் உள்ள புதிய வாய்ப்புகள் குறித்தும் தாங்கள் விவாதித்ததாக திரு ஜெய்சங்கர் கூறியுள்ளார்.

அதைத்தொடர்ந்து ரஷ்ய துணை பிரதமர், மத்திய நிதியமைச்சர் திருமதி நிர்மலா சீதாராமனையும் சந்தித்து பேசினார்.

இதுகுறித்து சமூக வலைதளத்தில் நிதியமைச்சகம் வெளியிட்டுள்ள பதிவில், இந்தியா — ரஷ்யா இடையே வர்த்தகம் மற்றும் முதலீட்டை வலுப்படுத்துவது மற்றும் பரஸ்பரம் நலன் சார்ந்த விவகாரங்கள் குறித்து இரு தலைவர்களும் கருத்துகளை பரிமாறிக் கொண்டதாக குறிப்பிடப்பட்டுள்ளது.

<<<<<<<>>>>>>>>

புதுச்சேரியில் சட்டப்பேரவைத் தேர்தல் பிரச்சாரம் நிறைவடைய ஐந்து நாட்களே உள்ள நிலையில், அங்கு பல்வேறு கட்சித் தலைவர்கள் தீவிர பிரச்சாரத்தில் ஈடுபட்டு வருகின்றனர்.

பிஜேபி மூத்த தலைவரும், பிரதமருமான திரு நரேந்திர மோடி, இன்று மாலை புதுச்சேரியில் பிரச்சாரம் மேற்கொள்கிறார்.

அவருடன் தேசிய ஜனநாயக கூட்டணி கட்சித் தலைவர்களும் பங்கேற்க உள்ளனர்.

புதுச்சேரியில் நேற்று, காங்கிரஸ் கட்சி பொதுச்செயலாளர் திரு முகுல் வாஸ்னிக் வாக்கு சேகரித்தார்.

பிஜேபி சார்பில் மத்திய இணையமைச்சர் திரு சுரேஷ் கோபி, மாஹே கடற்கரையில் பிரச்சாரம் மேற்கொண்டார்.

காங்கிரஸ் கட்சியின் கேரளம் மாநிலத் தலைவர் திரு சுதாகரன், இந்திய யூனியன் முஸ்லீம் லீக் கட்சித்தலைவர் திரு முனவர் அலி ஷிகத் தங்கல் ஆகியோர் மாஹேயில் வாக்கு சேகரித்தனர்.

என் ஆர் காங்கிரஸ் கட்சித் தலைவர் திரு என். ரங்கசாமி, நெட்டப்பாக்கம் தொகுதியில் பிரச்சாரம் மேற்கொண்டார்.

திமுக சார்பில் திரு ஆர் சிவா, தில்லை நகர் பகுதியில் வாக்கு சேகரித்தார்.

மார்க்சிஸ்ட் கம்யூனிஸ்ட் கட்சியின் சார்பில் மத்தியக்குழு உறுப்பினர் திரு ஜி ராமகிருஷ்ணன், லாஸ்பேட் மற்றும் **Ozhukarai** தொகுதிகளில் தமது கட்சி வேட்பாளர்களுக்கு ஆதரவு திரட்டியதாக எமது செய்தியாளர் தெரிவிக்கிறார்.

புதுச்சேரியில் வரும் 9-ஆம் தேதி வாக்குப்பதிவு நடைபெற உள்ளது.

வாக்கு எண்ணிக்கை அடுத்த மாதம் 4-ஆம் தேதி நடைபெறுகிறது.

<<<<<<<>>>>>>>>

நாட்டில் கச்சா எண்ணெய் இருப்பு போதுமான அளவில் உள்ளதாக மத்திய அரசு தெரிவித்துள்ளது.

இதுகுறித்து புதுதில்லியில், செய்தியாளர்களிடம் பேசிய பெட்ரோலியத்துறை இணைச்செயலர் திருமதி சுஜாதா சர்மா, பெட்ரோலிய சுத்திகரிப்பு நிலையங்கள் முழு திறனுடன் இயங்கி வருவதாக தெரிவித்தார்.

விலைகளை கட்டுக்குள் வைத்திருக்க பெட்ரோல் மற்றும் டீசல் மீதான கலால் வரியை அரசு குறைத்துள்ளதாக அவர் கூறினார்.

அடுத்த 60 நாட்களுக்கு போதிய கச்சா எண்ணெய் விநியோகத்தை உறுதி செய்ய அரசு உரிய ஏற்பாடுகளை செய்துள்ளதாகவும் திருமதி சுஜாதா சர்மா தெரிவித்தார்.

<<<<<<<<>>>>>>>>

சிறு-குறு மற்றும் நடுத்தர தொழில் நிறுவனங்கள் தேசிய விருதுக்கு விண்ணப்பிக்கலாம் என்று அத்துறைக்கான அமைச்சகம் அறிவித்துள்ளது.

இதற்கான விண்ணப்பத்தை msme.gov.in என்ற இணையதளத்தில் இம்மாதம் 20-ஆம் தேதிக்குள் சமர்ப்பிக்கலாம் என்று தெரிவித்துள்ளது.

இதற்கிடையே, சென்னையில் உள்ள சிறு-குறு மற்றும் நடுத்தர தொழில்துறை மேம்பாட்டு அலுவலகம் கோயம்புத்தூர், மதுரை மற்றும் திருநெல்வேலியில் உள்ள கிளை அலுவலகங்களுடன் இணைந்து, விண்ணப்பங்களை பூர்த்தி செய்வதற்கான நடைமுறைகளுக்கு வழிகாட்டுதல்களை வழங்க உள்ளது.

<<<<<<<>>>>>>>>

சமையல் எரிவாயு சிலிண்டர் மற்றும் பிற பொருட்களை ஏற்றிச்செல்லும் இந்திய கப்பல்கள் தடையின்றி பாதுகாப்பாக செல்வதற்கு ஈரான் மற்றும் அப்பகுதியில் உள்ள இதர நாடுகளுடன் மத்திய அரசு தொடர்பில் உள்ளதாக வெளியுறவுத்துறை செய்தித்தொடர்பாளர் திரு ரன்தீர் ஜெய்ஷ்வால் தெரிவித்துள்ளார்.

புதுதில்லியில் இதுகுறித்து செய்தியாளர்களிடம் பேசிய அவர், **Hormuz** நீரிணையை ஆறு இந்திய கப்பல்கள் பாதுகாப்பாக கடந்துள்ளதாக கூறினார்.

சம்பந்தப்பட்ட தரப்பினருடன் மத்திய அரசு தொடர்ந்து தொடர்பில் இருப்பதாகவும் அவர் தெரிவித்தார்.

Hormuz நீரிணை தொடர்பான பேச்சுக்களுக்காக இந்தியா உட்பட பல்வேறு நாடுகளுக்கு இங்கிலாந்து அழைப்பு விடுத்துள்ளதாகவும்

இக்கூட்டத்தில் வெளியுறவுத்துறை செயலாளர் பங்கேற்பார் என்றும் திரு
ரன்தீர் ஜெய்ஷ்வால் குறிப்பிட்டார்.

<<<<<<<>>>>>>>>

மேற்குவங்க மாநிலம் **Malda** மாவட்டத்தில் வாக்காளர் பட்டியல்
சிறப்பு தீவிர திருத்தப்பணிகளின்போது ஏற்பட்ட சம்பவம் தொடர்பான
விசாரணையை தலைமை தேர்தல் ஆணையர் திரு **Gyanesh Kumar**
தேசிய புலனாய்வு முகமையிடம் ஒப்படைத்துள்ளார்.

இதையடுத்து விசாரணைக்காக தேசிய புலனாய்வு முகமை
குழுவினர் இன்று அம்மாநிலம் செல்ல உள்ளனர்.

மேற்குவங்க மாநிலம் மால்டா மாவட்டத்தில் வாக்காளர் பட்டியல்
சிறப்பு தீவிர திருத்தப்பணிகளில் ஈடுபட்டிருந்த ஏழு நீதித்துறை
அதிகாரிகளை பிடித்து வைத்து ஆர்ப்பாட்டத்தில் ஈடுபட்டதை
உச்சநீதிமன்றம் கண்டித்துள்ள நிலையில், தற்போதைய இந்த விசாரணை
தேசிய புலனாய்வு முகமையிடம் ஒப்படைக்கப்பட்டுள்ளது.

<<<<<<<>>>>>>>>

கடந்த நிதியாண்டில் முன்னப்போதும் இல்லாத அளவில் 20 புள்ளி
ஒன்று நான்கு மில்லியன் டன் அளவிற்கு எஃகு விற்பனை

இதனால், அமெரிக்காவும், இஸ்ரேலும் இம்மோதலை நிறுத்த வேண்டிய தருணம் இது என்று அவர் தெரிவித்துள்ளார்.

அண்டை நாடுகள் மீது தாக்குதல் நடத்துவதை நிறுத்துமாறும் ஈரானை திரு அன்டோனியோ குட்ரஸ் கேட்டுக்கொண்டுள்ளார்.

<<<<<<<>>>>>>>>

சட்டீஸ்கரில் நடைபெற்ற கேலோ இந்திய பழங்குடியின விளையாட்டுப் போட்டிகள் இன்றுடன் நிறைவடைகிறது.

ஆடவர் கால்பந்து போட்டி இறுதியாட்டத்தில் சட்டீஸ்கர் இன்று மேற்குவங்க அணியை எதிர்கொள்கிறது.

இப்போட்டியில் கர்நாடகா 23 தங்கப்பதக்கங்களுடன் பதக்கப்பட்டியலில் முதலிடம் பிடித்தது.

ஒடிஷா 20 தங்கப்பதக்கங்களுடன் இரண்டாவது இடத்தையும், ஜார்கண்ட் 12 தங்கப்பதக்கங்களுடன் மூன்றாவது இடத்தையும் பிடித்துள்ளன.

ராய்பூரில் இன்று மாலை நடைபெறும் நிறைவு விழாவில் அம்மாநில முதலமைச்சர் திரு விஷ்ணு தியோ சாய் பங்கேற்கிறார்.

இந்நிகழ்ச்சியில் குத்துச்சண்டை வீராங்கனை மேரிகோம், பிரபல கால்பந்து வீரர் **Bhaichung Bhutia** சிறப்பு விருந்தினர்களாக கலந்துகொள்கின்றனர்.

<<<<<<<>>>>>>>>

விளையாட்டுச் செய்திகள்

20 வயதுக்கு உட்பட்டோருக்கான தெற்காசிய கால்பந்து சாம்பியன் போட்டியில் இன்று நடைபெறவுள்ள இறுதியாட்டத்தில் இந்தியா — பங்களாதேஷை எதிர்கொள்கிறது.

மாலத்தீவின் மாலேயில் நடைபெறவுள்ள இப்போட்டி இரவு மணி 8.30-க்கு தொடங்குகிறது.

ஐ பி எல் கிரிக்கெட் போட்டியில், சென்னை அணி இன்று பஞ்சாப் அணியை எதிர்கொள்கிறது.

சென்னையில் நடைபெறவுள்ள இப்போட்டி இரவு மணி 7.30-க்கு தொடங்குகிறது.

கொல்கத்தாவில் நேற்று நடைபெற்ற ஆட்டத்தில் ஹைதராபாத் அணி 65 ரன் வித்தியாசத்தில் கொல்கத்தா அணியை வென்றது.

முதலில் பேட் செய்த ஹைதராபாத் நிர்ணயிக்கப்பட்ட 20 ஓவரில்,
8 விக்ரெட் இழப்பிற்கு 226 ரன் எடுத்தது.

227 ரன் எடுத்தால் வெற்றி என்ற இலக்குடன் பின்னர் களமிறங்கிய
கொல்கத்தா, 16 ஓவரில் 161 ரன்னுக்கு ஆட்டமிழந்தது.

ஆசிய கோப்பை மூவர் கூடைப்பந்து போட்டியின், பிரதான சுற்றில்
இந்தியா இன்று நியூசிலாந்து மற்றும் கத்தாரை எதிர்கொள்கிறது.

சிங்கப்பூரில் இப்போட்டி நடைபெறவுள்ளது.

<<<<<<END>>>>>>